


Ad Verbera Pro Verbum



Og kowšek na zborovu

АТТИС



ПРИЛЕП



FOUNDATION
ФОУДАЦИЈА
OPEN INSTITUTE
СОЦИЕТУТ ВО ОПШТЕСТВО
INSTITUTE
МАКЕДОНИЈА
МАКЕДОНИЈА

Ad Verbera Pro Verbum

(Од ќотек на зборови)

Верзија на македонски јазик



Оваа публикација е овозможена со финансиска поддршка од ФИООМ

Издава

Асоцијација за граѓанска толеранција и соработка – Прилеп (АГТИС)
“Пиринска” - 62, 7500 Прилеп

**Ad verbera pro verbum
(Од ќошк на зборови)
Верзија на македонски јазик**

За издавачоӣ

Александар Цветкоски

Уредувачки одбор

Александар Цветкоски

Цане Крешова

Дејан Кумпаниоски

Зоран Илиески

Скендер Рауфи

Ликовно обликување

Тони Чатлески

Комијуашерска претпрема

Трајче Димитриески

Биљана Темелкоска

Креативен шим

Александар Цветкоски

Благица Цветкоска

Анета Тромпеска-Дунгеровик

Соња Адамческа

Дејан Кумпаниоски

Мирјана Костоска

Наташа Богеска

Диме Петрески

Златко Савоски

Финализатор

Паре Зареска

Лекција

Коста Савоски

Лири Лена

Организација

Пејко Тошески

Анета Талеска

Печати

ТИРЕКС-Прилеп



Опис на проектот

Огромните количини оружје во Македонија се факт, а за тоа сведочи и секојдневната негова употреба и многубројните жртви. Единствен начин да се ублажи тој проблем е опсежното разоружување, кое е тежок, долг и опасен процес, кој мора да го водат надлежните институции на системот, многу внимателно и истрајно и секако не без помош на НВО, политичките партии, локалните власти, интелектуалците и јавните личности и “странскиот фактор”. Но, овој процес никако да почне од многу причини и сведоци сме дека на разоружувањето не се гледа како на врвен приоритет, иако вербално се претставува како таков!? Овој проблем не е актуелизиран ниту од интелектуалците, ниту од уметниците, ниту од лидерите на мислење, што дава привид дека “нешто се чека, во врска со оружјето”. Тоа е неприфатлива ситуација.

Интелектуалната и уметничка елита, која општествените проблеми треба да ги претстави на јавноста и да инициира нивно решавање (така да се каже) многу “пред времето”, што е една од нејзините главни улоги (улога на социјална прогностика и стратешка сензибилизација: Белградските “Отворени писма”, “Неопримитивците” од Сараево, “Индексово радио позориште”...) кај нас ја нема сфатено тааnota на своето постоење, во дел е инструментализирана, па таа работа им “ја отстапува” на политичарите.

Овој контекст ја дава **ПОТРЕБАТА** од итно свртување на вниманието на јавноста кон прашањето за разоружување како: прашање на траен мир, прашање на култура на живеење без оружје, прашање на почеток на анулирање на причините за набавка на оружје, прашање на супституција на милитантните идеологии со концептот на почитување на правото и култура на правото, прашање на “затворање на страницата” на војната преку потенцирање на опасноста од оружјето во мир и широкиот дијапазон на ментални ставови, кои ние ги нарековме “менаталитет на наоружан човек”, потенцирање на разоружувањето како “простор за институционалната политика”, прашања на идеолошка деконтаминација на секојдневното живеење од милитаристички концепции, спречување на постоење нетранспарентни центри на принуда.

Цели на проектот: демистификација на оружјето и мотивите за негово поседување и употреба, демистификација на идеологиите, кои лежат зад наоружувањето, инициирање на градење индивидуален негативен став кон оружјето, демистификација на причините, кои довеле до наоружување, експанзија на идеите и моделот на работа, обезбедување мерливост на резултатите на проектот, продолжена евалуација и Систем “Безбедна Македонија” (адресар на личности и актери како поддршка на плановите за разоружување).

Упатство за употреба на брошурата

1. Оваа брошура не е од мека, ефтина хартија и не може да се употреби за чистење оружје. Затоа, пробај да ја прочитааш, но немој да те видат од партија или од единицата, каде си распореден.
2. Додека читааш одложи го оружјето за тоа да не ти пукне од мака, па ти да пукнеш од тоа.
3. Ако се појават непознати зборови користи Лексикон на совеста
4. Ако те нанервира, свари ја брошурката во експрес лонец и ќе добиеш одлична чорба од “шипак”.
5. Ако не се слагаш со изнесените идеи, поплаки примаме секој шести петок во месецот, од пладне до дванаесет, но само ако петок падне во сабота. Јавете се откако ќе поставиме телефон.
6. После целосното прочитување потребно е мерење на стекната интелектуална радијација кај твојот воен лекар. Во зависност од контаминираноста, тој ќе ти преспиш терапија за десинтелектуализација: за мала дозираност - читање лифлети за ослободување на “родната грутка”, за средна дозираност – посета на гробовите на загинатите, за голема дозираност – стручен третман во етничка кафеана со кичецилин, шундамицин и етнобулин (интрамозочно).
7. Во случај да ви се допадне оваа брошура и да наоѓате дека е точна, за вас нема спас и никакви медицински средства нема да ви помогнат, па затоа се препорачува барање виза за Канада.
8. Да се чува на темно место (пробајте во сопствената душа)
9. Ако те разочара: ние те опоменивме, сам си крив што ја читааш
10. Во идниот обид ќе бидат дадени сите адреси на здруженија на воени инвалиди, здравствени организации, кои се занимаваат со изработка на ортопедски помагала, илегални хирурзи, погребни претпријатија, кои работат во дискреција, свештени лица, кои работат и “подома” и по полноќ, пластични хирурзи (дрвени не најдовме) како и други потребни адреси... знаете, во врска со нашиов бизнис.
11. Ако си некој “дилер со оружје”, “актуелен командант под оружје”, “водач на оружана формација во планина”... те молиме постапи на следниот начин:
 - Испружи ја раката
 - Дланката сврти ја накај себе
 - Свиткај го палецот, малиот прст, показалецот – навнатре
 - Свиткај го доголемиот прст накај тебе
 - Погледни што ти останало

Благодариме на соработкашта



Кога Гично зеде пиштол

Некој рекол: “мозокоӣ е срча”!

Можеби заради тоа мораме да му заблагодатиме на Гичета, ако постоеше телефон за светот на мртвите. Да не беше тој, никој од нас – дрчни прилепски мангупи и комплексации, немаше да го сфати тоа на време... тоа време кога ти се чини дека јакоста е во тупаницата и дека женските сакаат “тврди” момци, кои се со едната нога во гробот, а со другата тепаат милицајци.

Инаку, кутри Гично ни беше “меза” во секоја прилика: повеќе го малтретирајме отколку што го тепавме, ни служеше како “придонеска” во секоја прилика, а тој кутриот имаше дива нарав, ниско семејно воспитување и потекло и сиот негов грев беше во тоа што сакаше да се дружи со нас, поуспешните и помангупести мрсулковци. Како и сите други комплексации ние тоа упорно го користевме, не сфаќајќи дека со тоа го будиме најдивото и најрушевното нешто што тој човек го имаше, а имаше толку многу - “да се здравиш”.

Тогаш, не како сега, не игравме џандари и лопови, ами се говореше за ЈНА, за силата на технологијата, како можеме со цел свет да ратуваме еден цел месец... мислам.. трици на квадрат потурени со повраќаници... и еден ден Гично се “наложи” како пампур, се возбуди и рече дека тој ќе донесе пиштол. Ние – “патос”! Во кого душа да остане. Скокавме од смеа и правевме сурови шаги дека мора да пази да не му се напика во газот како табла... тој повторуваше “че видите”.

После неколку дена се степавме со горномалци со плаќи и палки заради некоја Роза, дали можела да иде со нас, или не. Тие велеа дека Роза му е сестра на Пецко, а Пецко е со нив, а ние им велевме дека седи во должно маало и дека нам ни припаѓа. На крајот се знае: **“кога ќе се развие бајракот, сета памет е во трубата”**. Се затепавме крвнички и несебично и тогаш слушаме пукот измешан со пшовките, споменувањето на мајки и сестри и настана една штама, која боли како нож.. На земја, во крв и како да се

гуши лежеше Пецко, а од вратот ритмично му истекуваше крв во огромни млазови... Гиче стаписан и со чадлив пиштол во раката со полусмев и полупрашање гледаше во нас, дали тоа го одобруваме. Гледаше во секој од нас да провери дали и овојпат згрешил....

Јас пријдов до Пецко и свикав: “викајте брза помош одкај газло” (во тоа време тоа беше единствениот телефон во маалото). Брзата помош дојде и го однесе безжivotното тело на Пецко... Дојде полицијата и го одведоа Гиче и татко му. После тоа разбравме дека полицијата “малку побурно го испитувала”... Кога го пуштија, никаде не излегуваше и за некој ден се фрли под воз. Сигурно тогаш си велеше: “елате смрдловци едни да видите дека јас имам најголеми јајца од сите вас”.

Така дознавме дека бунтовниот Гичо постариот тргувал со оружја, посредувал за лажни пасоши, документи... дека бил од сите беззаконија... дека кутар Гичо му ги знаел скривниците во старите нудбаци, уште од турско останати....


Така, сите ние мрсулковци и поѓомити мажишта се откажавме од потајните планови да купиме пиштоли за да бидеме некој и нешто и надвор од маалото.

Фала му на Гичо што беше тој, наместо јас. Мојата лудост беше најблиску до неговата.
Јас си мислев – мојата е поголема...



Сеќ за ѕолевање градина

NO



YOU

Но, шенк ју

РАЗОРУЖУВАЊЕ - “КАКО ГОРДО ЗВУЧИ ТОА”
или
МИЛИТАРНА ИДЕОЛОГИЈА ВО 26 СЛИКИ

Слика 1 - “Идилична”

Испотени жетварски фаци, наместо со српови, жнеат со окlopни возила... жнеат оружје и не рецитираат како што нашите жетвари правеле:

“ах ўусиќ да е, ўусиќ да би осѣтанал овој живој кучешки...”

Поминаа жетварите, троа подсобраа оружје, се сликаа... но
Каде е Ст҆ојна, щаа кришна Ст҆ојна со барделичко ладна вода?

Добро – симболиката сепак нешто значи. Но што е тоа сработеното?

Слика 2

Во понеделникот – сега, овој понеделник, децата ми се разбудија од пукотници по улица... славеле некои мои колегии, па малку попукаа, а по различните звуци на пукотниците заклучив дека има 5-6 пиштоли, еден митролез и една ловечка пушка “во игра”.

Добро, не е проблем... час, два, не спиевме.. знаете.. јас не сум министер, па да мора да одам наспан на работа, а полуматурската не е мала работа и ...

Изгубена слика 3

Полиција? Немаше – по обичај. Се слуша дека се играло покер и некој полицаец добил големи пари, ама го пуштале да победува.... некој – некому бил борчлија...
Без недоразбирања! Јас не живеам во Тетовско, туку во Прилеп.

Слика 4: Колајнерална шиќејќа”

Велат... деца си играле со оружјето, па едното малку е погодено во stomакот... ако! Кога е за каузата, мора и по некое дете да настрада...

Слики 5, 6: “Со слика на слика”

Но друг е проблемот... Деца млади, се заљубуваат, а оружје многу... па достапно, ефтино... дали утре моето дете ќе ја импресионира својата симпатија, кога како пес ќе го убие соперникот? Па... можеби ќе го чека да се врати од затвор?

Само има и друго: таткото од детето, браќата, роднините... да не го отепаат ...знаете...оружје многу... достапно, ефтино...

Слика 7


Грижи родителски... може детето да ми го застанува сообраќаец, а овој без возачка... ќе се уплаши, ќе пушка на полицаецот... ако го погоди – добро.. но овој увежбан, спремен... да не го отепа тој малиот.. Грижи родителски...А оружје мора да се има, ОНИЕ ДРУГИНЕ се полни со оружје, мора да се спремаме и ние...

Слика 8

Тато, повеќе не носам пиштол.

А ти носеше?

Да, ама ќе го оставам, не можам да се контролирам кога сум пијан.



Безбедна борба

Слика 9

“Каква ти е онаа униформа во орманот”?

Е... таа е униформа, кога во Македонија имаше војна и се боревме НИЕ и ТИЕ.

Тато кој победи?

НИЕ се рабира.

Значи ти тогаш го набави оружјено што го криеш во шталата?

А ти го имаш видено?

Само малку?

Колку малку?

Па... го носам на училиште за никој да не ме задева. И ТИЕ носат оружје, па мораме да се браниме, а и добро е кога се расправаме за да ја прекинам дискусијата.

Слика 10

Бате! Дали и бомбиве се составуваат како пиштолите кога ќе ги раставиш... еве види оваа рачка се вади од

Слика 11 - Архимедов закон за оружје

Лице ѝ оштойено во оружје ѡуби од својаша свесиш онолку многу, колку што е лицето ѝ оштойено во него.

Слика 12

Што е попаметно?

Да се отвори агенција за разоружување или фирма за наоружување?

Слика 13
Оружана психо – социјална работилница за толеранција

Наставна програма

1. Толеранција кога немаш никого на нишан
2. Разрешување на конфликти со трчање до скривницата за оружје
3. Интегритет на личноста со панцир
4. 100 начини како да искористиш бомба за импресионирање
5. Лобирање со пиштол на чело
6. Психологија на успехот по метод “Калашњиков”
7. Едукација на топ менаџмент со хаубица
8. Метод “стапка - по стапка” со спорогоречки штапин
9. Составување на тим (растурен од кашикара)
10. Интерактивни методи – демонстрации на вооружена младина
11. Култура на однесување – земи пиштол батали безбол палки
12. Вежби за одмрзнување: Палење куќи

Слика 14 - Спортски активности

1. Трчање во засолниште
2. Групно стрелање во беспомошна баба (за почетници)
3. Албански рулет (со 6 куршуми)
4. Македонски шах (“Тешкото” во минско поле)
5. Ползење под отворена стрелба
6. Фудбал со кашикара

Слика 15 - Ликовна и архитектонска едукација

1. Цртање на грбот на луѓе
2. Облагородување на икони со алтернативни мотиви
3. Отворање на вентилација во кубињата на цамиите
4. Дисперзиран стил на црква (метод експлозија на идеи)
5. Цртање националистичка посветла иднина
6. Хортикултурно уредување на дворот со мини

Слика 16 - Еколошка едукација

1. Рекреативни прошетки во природа со оружје и заложници
2. Снимање на цветање на мините во доцна есен
3. Собирање на боров четник со хермелин
4. Зачувување на биодиверзитетот со закопување различни видови оружје и мини
5. Заштита на животински видови по шумите (орли, лавови, тигри...)
6. Киднапирање на нееколошки расположени поединци, заради дишење чист воздух во шумите
7. Рекреативна прошетка во планина – во еден правец
8. Обележување диви депонии од “диви луѓе”



Сеј за хранење диви мачки

Слика 17 - Демократска едукација

1. Основни поими (кој ги е..., кај го одбраа тој лигуш, ме боли к..., Шиптаришта, Кауришта, Чифути, Џупци, животни, смрт...)
2. Демократско претворање на сограѓанин во мета
3. Права на децата, кои се мали, брзи и тешко се гаѓаат
4. Демократско право на насилна смрт
5. Рана демократска едукација за зоолошките премиси на ДРУГИТЕ
6. Право на избор: “Побргу би ја заклал отколку да се омажи за ...”
7. Методи за “обработка” на населението (методологија “Чаушеску”)
8. Демократија во мошне скратена верзија - за бегалци (забно издание)
9. Глобално село – едукација за посељачување на духот, под дејство на оружје.

Слика 18 - Проекти за демократска едукација на население

1. Нейрећејување шуѓинци во сојсашвеното маало

- Овој интензивен тренинг има за цел да остане непретенан барем еден припадник на друг етнос и вера, кога поминува низ твосто маало. Иако изгледа невозможно, сепак со долготраен тренинг може да се постигне предвидената цел, посебно ако туѓинецот биде во хермелин.

- Препорака е за оваа цел да не се земаат средношколци како целна група.

2. Намалување на меѓуенничкото исуење

- Овој проект се состои во супституција на подметите на псовките (мајка, сестра, племе, етнос...) со покултурни работи (цвеќиња на пример). Со тоа ќе се добијат цветни псовки: “Да ти е... каранфилот”, “Да ти е... мајчината душица”, “Да ти е.. нана”.. и слично.

- Така, со време ќе се постигне нациите да се именуваат спрема цвеќињата, па нема да има Македонци, Срби, Роми, Албанци, туку ќе има “цвеќиња за мирисање”, “орелски ноктец”, “волчјо лебче”...

3. Размена на население џо џовод леѓовања, зимовања и сл.

- Проектот се состои во привремено исселување на населението и упатување до излетничките места на државна сметка. Со тоа ќе се постигне сите да имаат право на летовање и зимување, а ако на некои им се бендиса, можат таму да останат и повеќе години (државата плаќа).
- Оние, кои се конзервативни и не сакаат да летоваат/зимуваат за побомити да не ги напуштале родните огништа, ќе бидат преселени со асистенција на.... ОНА – како се викаше – а да: специјалните единици.

4. Томбола за разоружување

Овој проект има за цел да го збогати населението, со цел да го предадат старото оружје и да си купат ново.

- Од активности предвидени се томболи. Имено, за купување талончиња нема да може да се плати во пари, ами во оружје. Така, оставаш калашњиков – земаш ливче. Ако добиеш бинго, тогаш добиваши бугарски тенк и приклучни машини: плугови, рала, сејалки и сл. Истовремено со тенкот добиваши и ловечка дозвола.

- Супер бингото ќе биде хеликоптер за жнеене жито



Сеј за прецизно џолевање

Слика 19 - Производство и дистрибуција на меѓуетнички колбаси

- Колбасите се месно изделие од месо. Кај нас ги има два вида: зарежани и незарежани, а во светот постојат и бели, црни, жолти...

- Порано ја имаше таа традиција, кога на девојките им се даваше колбас за поклон, но со меѓуетничките тензии, овој обичај почна да исчезнува.

- Меѓуетничкиот колбас е специфично средство за поправање на меѓуетничките односи и се состои од колоритно месо.

- Финтата со колбасот е таа, што тој мора да се јаде во мешовит состав, како етнички, така и полов, односно го јадат припадници на различни етноси и концесии, но исто така тие мора да бидат од различни полови (женско и машко). Заради кавалерство, секогаш машкото на женското ќе и го даде колбасот и така ќе се постигне меѓуетнички соживот и многу убави моменти.

- Проектот е потполно самоодржлив и зависи од квалитетот на колбасот.

- Колбасите треба да се така припремени, што со својата чистота, опаковка и завидна големина ќе привлечат вистинска волја да се пробаат.

Слика 20 - “Меѓуетничко маче”

- a) Овој проект се базира на љубовта кон животните, но не е еколошки, освен ако има такви единки, кои многу го капат мачето.
- б) Проектот се состои во заедничка грижа за мачето на припадници од мешан етнички состав. Предвидените активности се состојат од претпазливо галење на мачето, стискање (науката докажала дека мачето тоа го сака) и потоа ранење со меѓуетнички колбас. Со тоа се постигнува спокој кај населението (психо – социјално делување).
- в) Проектни закани има само две: протеините, кои мачето многу го дебелат, па мора да се пази на тоа и втората која се состои во негодување кај машките припадници од сопствениот етнос, кои туѓо сакаат, а свое не даваат. Втората причина е тешко решлива, затоа што од практика е познато дека тие многу малку имаат галено мачиња и во својот етнос, а камоли меѓуетнички.

Слика 21 - Падот на Андерграунд културата

На нашите простори долго време не постоеше андерграунд култура. Тоа револуционерно се промени со делувањето на ОНА (Обединети намерници за андерграунд). После тајната припрема, за која сите знаеја, со реализација на проектот започна со наоѓањето на донаторот од “запад” - ДРОГА (Домашна Реорганизирана Организација за Градење Андерграунд) и едена домашна, но богата куќа: ВЛАДА (по името на Претседателот на организацијата). Кога парите не беа проблем, тогаш почнаа да ја пласираат идеологијата на андерграундот: *“Колку си џовеке во земја – џомил си му на Бога”*.

Оваа стратегија беше толку привлечна, што илјадници приврзаници се најдоа под земја. Тоа беше првата фаза наречена “РОВ”, а во втората фаза се премина и на стратегијата “ГРОБ”.

Светот слушна за големиот подем на андерграундот кај нас и од завист започнаа анти - андерграунд кампања за луѓето да излезат од под земја. Некои успеја, а некои не. Пак “западот” ни уништи добра забава, која имаше поливалентни цели:

- да се намали населеноста на градовите и селата
- да се намали бројот на куќите, црквите и цамиите
- да се исчисти природата од загадување со споменици на културата
- да се развие бизнисот со финални производи од шведски челик
- да се поправи статистичката слика на населението за статистичарите да немаат проблеми и многу работа
- да се помогне во остварувањето на правата на жените, преку тренинзи во јавните куќи
- Да се добие класа менаџери во културата на врвни свињарии.

За жал, сите цели не се остварени во потполност, освен главната: креирање на мрачна идеологија и инјектирање во душите на целната група.

Оглас - Слика 22

Во недостаток на парични средства во дел продавам држава. Делот е дискутиабилен, затоа што не е фактички, туку идеолошки. Се работи за продажба на лиценца на патриотизам.

Гајдајн(а) за неупатени:

Нашата држава е составена од Македонски, Албански и други национализми. Географски гледано, постојат надморски висини со висок и понизок национализам погоден за експлоатација. Тука се и урбанизирани морски региони, кои пливаат во национализам.

Начините за употреба на национализмот се многубројни, а најефтин е Национал Патриотизмот. Најдобро во оваа понуда е тоа дека не се потребни дополнителни трошоци, затоа што оружјето е веќе поделено по

национализми и се експлоатира без додатни трошоци за едукација, обука, транспорт, мито за цариниците...

Национализмот се експлоатира лесно преку ТВ, дневен печат и е-маил, но потребни се пристапни шифри, кои ќе ги добиете преку дневниот печат и поедини ТВ куки, кои се веќе на платnen список на овега – онега.

Оваа понуда ви гарантира сигурен успех и барем 300.000 гласачи во секое време, а во случај на губење на властта можете секогаш да започнете меѓуетнички конфликт, кој изборите ќе ги одложи до недоглед.

Побрзајте!!! Пари од телекомот не останаа уште многу!!!!

Слика 23

Национализмот мора да се намали заради Англичаните.

Да престанеме да кажуваме до каде се нашите Големи држави: Голема Србија, Голема Македонија, Голема Албанија. Тоа не е заради нас – ние не сме многу опасни, освен за нас самите. Ова ве молам заради Англичаните (Големата Британија). Ако нив ги зафати бран на национализам, па да почнат да пеат: “Ко то каже, ко то лаже, Англија е мала....” Па кога ќе се сетат дека го владееле цел свет... ние одма губиме независност и стануваме Англиска колонија”.



Оружје за Пиѓмеи

Слика 24 - “вооружено твој..”

Драги мои од “Доста е”,

Еве морам бргу да ви пишам, заради тоа што морам да ја исчистам пушката – имаме некоја средба со овие нашиве... одбрана и такви работи.

Потполно го поддржувам вашиот предлог дека нешто мора да се стори со прекумерниот степен на наоружаност на народот на ВАШАТА страна. Исто така морам да напоменам дека НИЕ сме за мир и демократија, за владеење на правото и за разоружување. Ако падне и по некој проект околу тоа – нема проблем, ние ќе го прифатиме и покрај нашата зафатеност со опремување за одбрана од агресија.

Здружение за

Слика 25

Почитувани од Здружението за ...

Задоволни сме со вашиот одговор и во поддршката на мирот и демократијата. Инаку, проекти за разоружување има и ќе има, но се плашам дека може да ни се замеша владата.

Програмата за разоружување ја нарековме “Клукајдрвецот чука, а пушката пука” и целта се состои во поттикнување на свесност кај граѓаните дека проектите за разоружување се мошне добра почва за идните меѓуетнички консензузи – да не се прави ништо.

Проектите ќе бидат фокусирани на “Боза постери”, психосоцијална поддршка на нашето членство за намалување на желбите нешто да се стори и вообичаени воркшопови, формирање Центар за психосоцијална поддршка и ментално лечење на оние, кои сакаат навистина нешто да сторат, Збирки на поезија со антимилитантна содржина “Пукни ми на уво”. Лифлет кампањи со андерграунд содржина (откако ќе се напечатат, ќе мораат да се чуваат во визба). При тоа нема да бидат финансиирани проекти, во кои треба да се излезе на терен, да инволвираат локални лидери на мислење, соработка или напорите да се институционализираат.

Ова е многу горливо прашање и треба да се пази да не се налути некој, никому ништо да не се каже и посебно: да не си ги намалиме шансите за идно политичко ангажирање.

Асоцијација за

Перпетум мобиле - Слика 26

Почитувани гледачи! Денес, на пладне, точно во 15 часот во Тетово, Куманово, Прилеп, Драч, Пеќ, Подгорица, пределот на Медвеѓа, Казанлак, Бургас и на некои други места во нашата убава татковина, собрано е големо количество оружје, кое граѓаните доброволно го предадоа. Вербата во институциите на системот и довербата во државата си го сторија своето и граѓаните на Државава, од сите националности го предаваат оружјето – масовно. Предавањето на оружјето го следи интелигенцијата од сите национални тaborи во име на “заштита на интересите на својата национална кочина, пардон – количина” и амбасадорот на единствената преостаната супер сила Танзанија. Исто така, на теренот е присутен Сојузниот завод за статистика, кој го брои оружјето и резултатите ќе бидат објавени скоро – до крајот на 2319 година. Дежурните “патриоти” не се бунат и го поздравија процесот на разоружување. Министерот за внатрешни работи кажа дека турбо ласерите, мини хидрогенските бомби, антигравитиските летала и роботите – убијци ќе се стават на располагање на вооружените сили, иако се малку застарени. Како куриозитет да споменеме дека е предадено и едно летало од почетокот на милениумот, некаков “стелт” бомбардер, кој одма е пренесен во музејот во главниот град.

Со ова е превладана последната пречка за прием во групата најразвиени интергалактички земји и можноста за преселување во вселената е, најпосле – отворена.

Здружението “Повратак” ја исказа вербата дека земјата ќе биде исчистена од неутронски дождови, радијација и говорни мини за најмногу 30 години, кога ќе можеме да се вратиме на површината на земјата и ние цивилите.

Да живеа џивотите Ейно владари на Балканија



Мршва ... или природа за умрштување

ЗАКОНИТЕ НА СТЕВО ХИРОШИМА ЗА ОРУЖЈЕТО

Белешка за автограф:

Стево е Претседател на Здружение на лечени, но недолечени алкохоличари, а почнал да пие заради остварување на главната социјалистичка идеја:

“само љубите човек може да сака од капитализам да оди во социјализам”.

(Заради тоа, преминот од капитализам во комунизам е наречен “алкохолизам”)

Стево е роден ненормален, а потоа полудел.

Стево е роден во нискоимотно, насилишко семејство (“нискоимотно”: сите биле сиромашни – и градинарот и куварката, и возачот; “насилишко семејство”: ги држеле насила на мали плати).

Насилието од неговото семејство оставило силен одраз врз него и Стево и ден – денес не поднесува насилие и оружје. Неговиот творечки опус е прекинат со одењето во војска и од тогаш датира познатата негова изрека “немој со кундакот”...

Творечкиот опус на стево е доста познат во цел свет и неговите книги се преведени во повеќе земји: Атлантида, Земја на чудата, Подводна Каледонија, Елдорадо, Островорот Јура. Основна негова карактеристика е дека е без карактеристики, а неговиот пристап се нарекува “полтронизам и ренесанса”, кој е широко применет во Групата “Хирошима”.

ЗАКОНИТЕ НА СТЕВО ХИРОШИМА ЗА ОРУЖЈЕТО

Закон за врската на музиката со оружјето:

За да носиш оружје мора да си музикален, оти можат “да ти го свирнат”.

Закон за пушење со оружје:

Ако те фатат со оружје, “ќе испушиш“.

Закон на Џевзет за оружјето:

Кога со оружје наоѓаш смисол во животот, можеш да бидеш предмет на исполнување на смисолот на животот на некого со оружје.

Законот за љубовта и оружјето:

Можноста да те мобилизираат е пропорционална со шансата да “фатиш“ убава и згодна девојка.

Потврда на законот за љубов и оружје:

Обично те мобилизираат кога конечно ќе најдеш девојка, каква што си сонувал.

Закон за љубовта и пиштолот


Можноста да најдеш девојка каква што си сонувал, е ограничена со можноста некој наоружан абдал да сака да ја има на сила.

Закон за гардеробата и оружјето:

Ако добро се облечеш за нова година, поголема е можноста на некој наоружан да му засмета тоа. Ако лошо се промениш, девојката от твоите соништа ќе биде таму.

Прашањешто на Чеш Брадерс

Дали камата може да биде моден детал?



Пас̄елни боички – шиӣ Тейӯово

Закон за Индијански имиња:

Ако се викаш Романтична месечина, ќе го сртнеш Коњот што пука.

Аксиома за оружана ситуација:

Не пука пиштолот, туку ситуацијата.

Закон за вечната приказна:

Кој што купува забна паста “Иредент”, гратис добива шампон “Хомоген”.

Закон за паритет:

Она што со оружје го купуваш со солзи го плаќаш.

Правило на паритет:

Можноста да ти пукаат во автомобилот се зголемува со неговото коштање.

Суштинско прашање на Стево:

Колку оружје можам да купам со 1 уништен живот?

Закон на фекализирана иднина:

Ако ти е живо тој срање, тиши толоти нема да ти го јо прави, но ќе можеш и од тугите живојти да правиш срање.

Амандман 1.

Кога ќе се сртнат оние што од туѓи животи прават срање, се добива големо срање.

Амандман 2.

Иднината на таквите е како јасен пат низ минско поле.

Амандман 3.

Големите срања бараат големи водачи

Амандман 4.

Сератор со оружје – изложен на ветар, станува “пролив”

Амандман 5.

Ако некој “серка” по весници, не значи дека не е пролив.

Прашање за амандман:

Дали би била “пролетната офанзива” отворањето WC за сератори?

Преодни одредби:

- Ако “не ти сече ментето” примената се одлага
- Ако “ти сече”, а сепак си набавил оружје, применето е претходното правило

Завршни одредби:

Законот е донесен одамна и веќе применет на твојот живот.

Закон за политизација на оружјето:

Дали сум “богомил”, ако пукам со руско оружје, дали сум “комуњара”, ако користам кинеска муниција, дали сум космополит ако користам секакво оружје? Дали сум департизиран ако пукам во се што мрда?

Полнокнa дилема на Љутви:


Дали им правам услуга на луѓето што не ги пуштам да го преспијат животот?

Позиција на младите:

Ние сме уште малечки, користиме петарди.

Опомената на Стево Хирошима:

Не облекувај панцир набрзина, можеш да го замениш со корсетот од девојката. После можеш да добиеш чудни желби.



Оружје за современи ћримишевци

Ментален закон за оружје:

Со нов карабин и елените стануваат крволовчни

Закон за доместификација на оружје:

Децата од вооружено семејство се “бомба”.

Закон за ред при убивање:

За да убиваш нови луѓе, закопај ги старите.

Закон за трубата:

Кога ќе дувнеш во трубата, сета памет е во барjakот.

Закон за кошмарот:

Убијците се будат од кошмар со зборот “Мамо”..., но одговорот е “ајде магаре, не си дете”.

Правило на гаволот:

Гаволот нема да дојде со лице развлечено во насмевка и да те тресни по јајца. Тој работи поинаку... Ќе те натера да размислуваш вака: не е грев да се мисли, ниту да се купи, па зошто и да не се употреби... Оружјето.

Прашање на гаволот:

Дали јас ти дојдов сам или ти ме бараше?

Нагазно правило на изненадување:

Ако најдеш “будилник” закопан во земја, тоа не значи дека кртот си го цени времето.

Законот на Спрингер:

И да те изневери, ти пак ќе ја сакаш, а следниот пат купи муниција со вистински калибар.

Закон за психолошки профил:

Ако на рок концерт одиш со пиштол, ти си шизо – френ (д).

Закон за кариера:

Кој со оружје прави кариера, од оружје и ја завршува.

Дилемата на Добре:

“Ко те љуби док сам ја на стражи”.

Заклучокот на Иљаз:

Брат те љуби док сам ја на стражи.

Закон за Финансирање на оружјето:

Кога земаш оружје на реверс, живееш на лизинг. Кога користиш свое ти си ЦАР

Виц за лавот ЦАР и магарето поданик:


Магарето не го поздравило ЦАРОТ лав достојно и овој сакал да го убије. “Чекај” – рекло магарето, “не биди примитивен, ајде ова да го решиме достоинствено”. И магарето предложило да се сексаат, па кој нема да издржи и ќе пушти глас – губи и другиот станува ЦАР. Речено - сторено! И прво лавот бил на мака, но почнал да мрда со задникот од болка, а магарето му вели: “лаве, ти си ЦАР”.

Споредбени истражувања

Граѓанин со оружје е исто како екологистка со бунда од тигар.

Закон за оружје и археологија:

Ако во римска некропола пронајдеш сандак со калашњикови, тоа не значи дека историјата е погрешна.



ДУПЛО ГОЛД



Закон за загубарите:

Дали е применлив, кога ќе те затворат (кога ќе ја загубиш слободата).

Прашање на подвижност во минско поле:

Дали смееш да ги превземеш сите неопходни чекори?

Закон за пасивност:

Не превземај чекори. Македонија е како минско поле.

Десет главни правила за некористење оружје

1. Ако го немаш, нема ниту да го користиш
2. Види број 1
3. Види број 1
4. Види број 1
5. Види број 1
6. Види број 1
7. Види број 1
8. Види број 1
9. Види број 1
10. Види број 1

БАЛКАНСКА КНИГА НА МРТВИТЕ

“Никој не се вратил од мртвиите, їа за смртта да говори со авторитетот”.

Ние, за смртта од тој аспект не можеме да говориме, но само да ги цитираме светите наши Барди, кои за смрт говорат и на неа работат. Тие се најповикани да говорат за судниот час, затоа што до смртта на другите се најблизу и можат да ја планираат и предизвикаат, да го променат судниот час, кој од боговите нý еписан, зошто свест ние сами немаме и во никој и ништо сме претворени, па земните богови ги молиме за малку игри, леб и муниција, за во групното “НИЕ” да дознаеме кои сме по племе и семка, ако не сме “ЈАС” од месо, коски и малку животен инает.

Како ќе знаеме кои сме како НИЕ, ако не ги убиеме ТИЕ, кои, по род, наши се, но не се припремаат за бој со ДРУГИТЕ? Тие, кои не успеале да ја прифатат радоста на смртта, која “расно” им е определена, тие ќе бидат само ЛИЧНОСТИ, без вера, семка и прерана смрт и ќе лутаат во проклетството на слободата, како проколнатиот Холанѓанин, во светот на оние, кои мора да творат за да опстанат, кои ден луксузно јадат и пијат, а ден се гладни, кои наместо нож - книга купуваат, кои неместо синот да го носат на место каде дедо им е заклан, ги носат на колеци и за смрт не го спремаат, кога таа се дава и прима.

Заради тоа еписан овој свет запис, за да знаат нескромните дека наклон и приклон треба и дека од личности никој аир не видел, туку само од верни слуги на идејата на смртта, кои ум непоматен од бистрина имаат и срце зауларено, за да гледа само она што треба, само она што ќе му каже пресветлиот главатар. Инаку, без смрт прерана и пренасилна, како ќе може едно племе да се држи како племе, како децата од љубов со други ќе ги спасиме, како ќе приуштиме жртви на богоот да му принесуваат и од него поставениот главатар?

Оваа книга треба да го спаси светот од проклетството на староста, индивидуалците и лажни пророци, зошто само еден е бог, а Големиот водач ќе ви каже кога ќе има и нови.

Затоа, со смиреност во душата читајте ги овие мантро – тантри, а посебно онаа Тантра та, та , та , та и припремајте се за смртта, но не заборавете: добро исчистете го оружјето.

*Возвишениот Врховен Врдалама
Месојади Лама Коска Дава Сутра*



Напомена на преведувачот Бодисатва Стево Хирошима

Книгата, која ја имате пред Вас е превод од скоро – старобалкански и служи да ги припреми оние, кои се за умирање и оние кои не се, но сепак се припремаат да сејат смрт (правилото е: кој жнеет, може да биде и ожнеан) да преминат од живот во смрт, односно, од “јас” како легенда во сопствената глава – во легенда, или barem во споменик на паднат борец.

Балканската книга на мртвите е мошне старо дело, кое е пронајдено заедно со еден мастодонт, кој на задниот дел имал Мaska, Запис за визија за големина и Препорака за користење туѓи деца за бајти идеи и смета дека е најстарото и најголемо достигнување на *Homo Balcanicus*, се разбира после изумот “гастробајтер” и “воен гастробајтер”, кои “западната” научна мисла неправилно ги нарекува воени пшишта (карактерот на балканот потполно би се променил ако се прифати тој назив и од добро познат “балкански свињарник” би добиле “балкански кучкарник”).

Доктрината содржана во Балканската книга на мртвите е еден од најоригиналните изуми и директно и пркоси на дарвиновата теорија дека човекот настанал од виши примати, односно дека еволуцијата е прогресивен и неповратен процес, кој се стреми кон создавање на што посложени организми. Таа покажува јасно, дека постои и обратен процес, односно ретроградна еволуција или мајмунизација на човекот.

Оригиналниот назив на Светите списи е “ДЕЦАВАШИ БОМБА-ПАЛИ” а првиот нејзин писател бил “ЦАБЕСУТРА ВЕПН-ДАВА” кој преку кастата “петкаши – бардо” е наново рекомпониран како “ПЛАТИСУТРА ВЕПН-ДАВА”.


Оваа света книга ги проширила своите идеи низ цел свет во најразлични форми и најчесто се нарекуваат “милитантни” и “милитаристички”, а нејзини отелотворувања се војни, граѓански војни, кризи, бунтови, тероризам.... но само кај нас ги има задржано основните значења, кои се во врска со оружјето, кое е икона на оваа идеологија:

“Не ти е потребна цел за да имаш и користиш оружје
(Том II, заглавие 3. од Овцимолзи Самур),
целта на оружјето е да му служиш на богоите
на небото и на земјата и да праќаш души
“по патеката на добрите желби”,
душмански: во војна, и роднински: во мир,
за на крајот да ја испратиш и сопствената
(што порано)
и да се преродиш во цвеќе за мирисање,
какво што е тој што те научил
наоружал и “курдисал”

Да ги наведеме темелните идеи на оваа религиозна доктрина:

“ако имаме оружје, не е важно зошто војуваме”;
“ни требаат големи Барди, да ни кажуваат Сутри и Мантри за да можеме да војуваме”;
“зошто да ја мачиме смртта да иде по нас, кога ние можеме по неа?”
“припремај се за да дадеш и примиш смрт, инаку мораш да работиш“;
“аферим на лошата политика, која не ни брани смрт”
“што порано во смрт, толку побргу ќе се реинкарнираш“
“смртта е мртва, да живее смртта:”
“кој оружје нема за долг живот се спрема: Уа, издајник!”

Првиот дел на ова Свето дело е посветено на Пофалба на оние, кои се грижат да има оружје, воинствен дух и бајати идеи. Овој дел најмногу се задржува на нивната голема жртва, славата на смртта да им ја препуштат на другите – помладите и за длабоката почит, кои овие незнајни, но многу важни “работници” ја имаат и за светоста на духовните традиции, со кои се покосени сите.



Прослава на мироū

Балканска книѓа на мршвиште
Пофалба на слугиште на Великиош Врдалама

Стих 2. Најев од Нагхасака Најалм усра

О, Вие верни поданици на Богот Возвишен
Врдалама,

Вие, кои џувап си дадовте, не копја да земете,
туку на повредните од вас да ги дадете,
за слава да печалат..

А вам бедните, само троа злато за награда
за потта ваша по мобил пролиена.

Вие, кои славата ја оставивте и смртта славна
на други ја дадовте
и во непознатост од многу очи останавте.

О вие мудри мажи, по софри прекалени,
кои од исти такви татковци потекнавте,
Вие, кои мајките со врисок

ве донеле на ортопедија
исчашени од главите ви големи и мудри,
вие, кои кавга не фативте,
за на други славата да им ја препуштите
и кои плачете во анонимност...

Вам треба

жртви во чад да ви принесат,
оти се е дим, а посебно после вас,
за благодарност
што копјата ги искаливте,
што децата во смрт славна ги пративте,
што куќи како паметници изградивте,
што противници измисливте,
што овчички во волци претворивте.

О, вие мудри и неславно сокриени,
Кои само добавувачот ве знае,
Вашето дело е големо и сега,
кога копјата во заборав лежат и
да не е смртта случајна и славна
на по некој херој десетгодишен,
зaborавот во ништо ќе ги претвори,
Вие и понатаму поле чистите
за идни смртти славни
на синовите најдобри и најнаивни.

Во џрејевош не е интровервирано заради изворноста на мислиште

Пофалба на великиот Брат Негодава Тимба

Найев од Лама Огинайали Будалбара

Велики Брате Тимба!

О, ти со сите масла намачкан,
од верниците ти твои и сјасн како
тиква,

ти стратег славен,
со свита најголема и неразмерна
на замислата ти голема –
Земјата не цела да ти е,
како што се грижиш се нецело да
е.

Твојата слава е голема и со разум
непоматена,

Ти кој сите твои поданици ги
обедини
и не остави ниту еден поданик твој
под душманот да живее,
туку да се иссели,
не остави ниту душман да живее,

каде пред тоа бил не живеел

О, брате Негодава, ти сакан и
љубен
кај сите, па дури и кај абдалите
малоумни,
кои во тебе ист како нив гледаат
и жртви од жртви ти поднесуваат
во слава на празнотијата,
со која духот го исполни и ги
ужасна

сите непријатели на ступидноста,
тебе лавовски ти воскликуваат
сите скромни во совеста
и недугави во моралот.

О ты храбар широкоплеќ
ослободен од краткотрајниот
привид на ум и
дикат кон безумните ти слуги,

поштедени од секаков страв од
законот.

О, ти чесен и пречесен љубеник,
на Љубовта божицата Путка Дава
Сутра

кој за нејзина слава илјада
куртизани доведе,
за култура да стекне народот,
за на војската твоја од онаа
страна, да има

кој раните да им ги гали,
да има што да се купува и продава
додека
предавниците оружјето го
смируваат,

Тебе Брате, совет не ти треба,
оти имаш ист како тебе
командант, но подобар,

во ликот на твојот Врдалама
славен,
кој народот на уста го има, заедно
со,
неговата
голема кралица КАПА-НОСИ
кои рака туѓа даваат – тебе не те
даваат
и кои неприкосновена верба во
твојата
немушт имаат и дарбините ти
приземни.
О, ти камен над стените
кој пијавици котиш на туѓата
несреќа,
која со дарови ја тешиш
и родбинска мисла,
ти забава даваш на народот верен

за мисли да нема издајнички
и децата од смрт да ги чува,
од твојата рака милостива
што сугреби остава, каде ќе фати.
О, ти возвишен и светол Тимба,
кој налози од потаја даваш
на твојот гласник на смртта
за војска губавици на законот да
поведе,
за слава на најголемиот од
големите
Врдаламата ти љубен,
ти неправедно несфатен остана
во благородната ти грижа
за високите ти цели,
ништо поголеми од згрижата ти
лична
и бела книга за славата остави

со слова од крв створени,
за твоите слепци да читаат.
Твојата жртва народот ја следи
и твојот збор е силен,
како тивко ветре од Богот
Гастеро створено,
и сигурен биди, залудно не било,
за никогаш да не се повториши
како свиња пред бисерот,
зашто единствен си бил,
а така си и одбран,
и никој не очекувал од тебе
повеќе.
Нека даде Бог да ти е слава,
И заборав....

Припрема на живиште за смрт


*Нека си је смртни за смрт бидати сирремни.
Ако кураж немаш, кој да ти помогне – има.*

Овој дел од Свештичите сиси не јоучува како да се припремиме за смрт, уште во текот на животот, за тоа на најлесен можен начин да го совладаме свештиот Орел на смртта, кој, ако не сме сирремни, ќе ни ја искине душата и ќе не врати во земниот живот со искината душа и ќе мораме да чекаме доведорно да умреме. Несирремноста на поданиците на Големиот Врдалама и досега има најравено холеми штети кај граѓаните и најхолемиот дел од населението се “вратени” од мртвиите со искината души. Нив не може да им помогне ниту премудриот Шизо Лама Психо.

Свештиот Орел на смртта чека во заседа на Преминот од живот во смрт и ни брани да се реинкарнираме “чисто” во “нормални”. Заради тоа оваа книга нуди начини, како да се припремиме за смрт и на довикот на Орелот со радост да се јавиме како правоверни.

Оваа книга е различна тоа стило и се мисли дека е создадена од друг народ, но со исти идеолошки премиси. За нејзин идеен творец се смета следбеникот на Големиот Врдалама – Золјајука Убиваши Памиур, од редот на “релаксираниите”.

Карактеристично за оваа секти на Врдаламската религија е нивното претежно занимање со трансфорти на конот, од кој се правеле ортоми за народот и специфично брашно, кое се конзумира без печене. Овие производи тие ги носеле надвор од границата на тогавашната држава, а понекогаш тие оделе и преку Кинескиот сид, каде добро се продавале. Расцутот на трговијата имало за последица:



Домино ефекі

- градење нови храмови, кои народот ги нарекувал “Простеритејни”
- славењето на новиот Бог Џанки Шмрка Танѓра
- енормно наоружување на населението, за да може да ги брани “простеритејниите” храмови
- Големи судири и ликвидации на “нейравоверниите”

Се претпоставува дека со стапањето во царството била нејоднослива и народот се свртил кон трактнични работи и ја најуштил идеологијата на Големиот Врдалама и “Релаксираниите”.

Крајко после тоа, народот избрал Цар то име Авто ЕУ таназија Лама, кој не сакал да ишичува верски филозофски трактати и танџро – манџри и сакал да го подигне царството, но не пресметал дека тоа веќе било премногу затусено од Великиот Врдалама и Релаксираниите. Истиот тајка, историјата овој владеител ќе го памети то многу слаб шум Високи свештеници. Релаксираниите, од револт, почнале да ја ишичуваат новата Книга на мртвите. Таа е ишичувана со неразбирлив јазик и владарите на целиот константински ја отфрлиле. Од неа нема ишту што денес.

Било – како било, претпремата за смрт заточнува со набавка на оружје и изучување на говорни формули најамет. За тие сини (говорни формули) биле задолжени специјални тимови претишувачи на бајти сини. Нив ги плаќале самиоте владеители. Против нив ЕУ таназија и владеителите на целиот константински Рамковно се договориле дека нема да ги толерираат.

Со време, народот сфаќил дека тие формули се многу бајти и почнал да ги отфрла и да се насочува кон иднината. Така, оваа идеологија болека згаснала и се преселила кај најмилитаните криминализирани слоеви на народот наречени Шитој Носи, кои се поврзале со своите истомисленици на целиот константински.

Тоа било и крај на оваа идеологија, која се притаила и само чека пак да пронајде мудру свештеници и глупав народ.

Во идната книга ќе бидат дадени комплетните стихови од ова свето Дело (таа ќе се продава, а не вака бесплатно да се дели) и за секоја купена книга ќе се дава по еден шаржер муниција.

Проблеми со пишувањето по јавни нужници?

1. Ќе те помислат настран (јавниот нужник е нивно “гласило”)
2. Можеш да се заразиш пишувајќи
3. Ќе ти се мочаат на пишаното
4. Ќе ти се налути чуварката на wc – то и ќе имаш контакт помалку со еден од твојот вид.
5. Аромата на wc–то може да се помеша со твојата, па да дојде до чудна привлечност
6. Можеш многу да се задржиш, па чуварот на wc – то ќе ти наплати како за “голема нужда”
7. Ако со моливот ги избегнуваш фекалиите на вратата, нема да ти биде читок текстот, а ако пишуваш преку нив, тие стануваат интегрирани во твојот текст, како слика на она што си сакал да го кажеш.
8. Ќе ти се појават повеќе интерпункциски знаци, отколку што си мислел да ставиш
9. Ќе останеш анонимен, а ако оставиш телефон - ќе ти се јавуваат настради типчиња



Полигон Куцкамен

Шаховски правила и прашања на Интернационалниот мајстор Миле Коњот

1. Милитарен “ан пасан”: и цивилите гинат во војна
2. Кога кралот е матиран, секогаш може да стане политичар... мислам... само кралот, а не и пионите.
3. Кралот знае, кога ловците испотепуваат сé што мрда во националните паркови.
4. Дали ловците на кралот му даваат дел од фигураните?
5. Тешко на “партијата” во која кралот не е “фигура”
6. Дали е се спремно за “отворање” – вели патологот?
7. Шаховски проблем: “пригушен мат” од многу пешаци со оружје
8. Ако многу “играш“ со коњи, партијата ќе ти стане штала
9. Топовите влијаат на размислувањето на кралот.
10. Дали кога ќе ти убијат брат и ти ќе убиеш нечиј брат, тоа е “пат”.
11. Дали на кралот му е грижа што те гаѓаат со топ
12. На пешаците им прават споменици кога ќе загинат
13. Индиска одбрана: немам да јадам, но правам “атомски”
14. Потемкинова варијанта: се разоружувам пукајќи
15. Шаховска замка: каде ја ставив онаа “потезната”?
16. Кога ја губиш партијата, најмногу ти смета кога зборуваат “од страна”
17. “Од страна” подобро се гледа
18. Кога мудроста на кралот е во топовите, треба да се воведат како фигури и “поповите”.
19. Нимицова варијанта: Кој Нимиц, генералот или шахистот?
20. Магарињата со оружје можат да изберат коњи
21. Кога кралот многу игра со кралицата, стратегијата му ја прават ловците.
22. Никој не видел дека кралот им командува на пионите. Тоа се подразира
23. Ако победиш само со коњи, соиграчот ти е мајмун
24. Нашата парија шах се претвори во Сицилијанка
25. Политичките фигури можат да бидат и дрвени.
26. Ух, ми олесна дека пешакот не може да се промовира во крал... најмногу во кралица.

ПРАШАЊА НА НАШИ ЧИТАТЕЛИ

Прашања околу Законот за поседување оружје и распрскувачки материји:

- Ми се распснаа соништата. Дали ќе одговарам.

Одговор од нашето стручно лице:

За овој вид престапи предвидени се големи казни. Засега, во нашата држава не се дозволени вакви идси и морате да се пријавите сам. Судијата ќе ве осуди на купување 1 тона розова боја и премачкување на стварноста што сте ја загадиле со самата експлозија, како и на делене 500 пари наочари со розови стакла, онаму каде розе бојата не може да ги скрие сите лајненици. За вас има надеж, но дајте се стабилизирати.

- Имам девојка “бомба”. Дали ќе ми ја запленат.

Одговор од нашето стручно лице:

Со голема сигурност, одговорот е ДА. Ако сакате да се спасите од таа судбина Вие морате да примените етно – правила: облекување од глуждови до грло, тепање еднаш на ден и забрана за шминкање. Така, за некое време таа ќе пропадне, па и вие нема да мислите дека е “бомба”. Сето прашање е во тоа дали браќата на девојката имаат бомба?

- Дали важи и за закопаното оружје?


Одговор од нашето стручно лице:

Не! Но, законот предвидува дека нема да бидете казнет само во случај ако сте и вие закопани со него. Затоа, потрудете се да ги исполните условите.

- Мојот револвер го носи жена ми. Кој ќе одговара?

Одговор од нашето стручно лице:

Зависи во чија кола се вози. Најверојатно нејзиниот швалер ќе се жртвува за неа. Затоа, без грижа, вие ќе бидете слободни, а децата и онака веќе ви се распуштени.



Прашања и реакции на граѓани

- Мои пријатели – диви копачи, ископале вредни наоди и од среќа експлодирале. Дали сега им е потребен психијатар?

Одговор од нашето стручно лице:

Не, сега ништо не им е потребно. Сега можат да бидат “небески археолози”.

- Дали затворачот од АК – 47 одговара на “Узи”

Одговор од нашето стручно лице:

Не! “Затворачот” од КПД Идризово е универзален, па и ти можеш да го користиш.

- Се чувствувам многу осамен откако сите комшии се иселија, што да правам за да го повратам расположението.

Одговор од нашето стручно лице:

Поврати и “поврати” го оружјето.

- Моите девојки се многу несреќни, иако јас се трудам да им угодам. Дали на нивното расположение делува тоа што им се додворував со пиштол?

Одговор од нашето стручно лице:

Не, никако. Девојките многу сакаат кога мажите “се трудат” околу нив. Следниот пат пробај да не им убиеш никого од семејството.

- Имам криза на идентитетот откако брат ми, стана Голем Командант од војната. Од тогаш сите ме викаат “брат на херојот”, а не по име. Дали да го убијам брат ми?

Одговор од нашето стручно лице:

Нема потреба. Доволно е да му пушкаш во двете колена, едната надлактица, па на луѓето ќе им биде многу долго да те нарекуваат “брат на херојот, кој е во количка и без една рака”, па ќе те завикаат со твоето име.

- Кој тип на оружје ми одговара? Роден сум во знак лав, сакам турбо фолк и хоби ми е седење по кафеани.

Одговор од нашето стручно лице:

Како не многу искусен човек, вие не би требало да користите некое сложено оружје. Ние ви препорачуваме некоја брзометка (на пример “Узи”) со која и без многу големо знаење ќе направите максимална штета во кафеаната. Тоа одговара на вашиот хороскопски знак и на вашите дискофилно – некрофилни желби. Затоа ви треба некое лесно, но “турбо” оружје. Узито е за тоа совршено.

- Мојата жена не ме разбира и не ми допушта да ги воспитувам децата во духот на нашиот народ. Нејзиниот безобразлук оди дотаму, што ги скрила кашикарите со кои децата прекрасно се забавуваа. Дали има решение?

Одговор од нашето стручно лице:

Се разбира. Појдете в'град и ќе најдете одлично пластично оружје за децата.

- Почитувана редакцијо. Јас го испоштував вашиот совет и на децата им купив пластично оружје, но тоа експлодира и ми ги уби сите. Каде грешам?


Одговор на нашето стручно лице:

А дали на кутичињата од “пластичните” играчки пишуваше “Plastic explosive” или Ц4?

- Дали знаете каде можам да купам хилзни од гранати од 110 милиметри?

Одговор од нашето стручно лице:

Зошто не купите тегли за зимница, наместо хилзни од гранати?



Сушинска шашка

Мирен сон, нели, годсподине?

Ако вистина мирно спиеш,
на килим од изустени имиња,
во молитви на мајките...
и одговор чекаш желно
по огласот за живот на
продажба
по сите оние мртви и блажени
што од лошите времиња ги
спаси,
добро спиј... но не верувам...

Крои ја легендата за себе
како важен дел од општата
легенда на смртта
како гавран вгнезден вмрак,
од кој секоја нијанса на
темното
се гледа добро...

Пливај низ маглата
од запустени судбини
и на овие, кои допрва
треба да се запустат,
како бард на парадоксот
деска се веќе мртви, а одат,
како зомби во бурлеска,
на твоите раце дело,
без која ќе те нема како
вреден.

И мирно спиј, ако можеш,
вампири не постојат,
сведоци нема, а кои сé,
нормални не сé - скоро како
тебе...
а со баграта си во дил,
па, настаните не те стискаат
а душата ти, како
степска пустина – широка и
празна
па може сé да прими,
ладно, без чувство...

Но сам не си, додека не
видеш...

И ти го знаеш тоа добро,
па подароци спремаш за
алчните
кои се помалку ги имаш,
и како коњот да го зобаш,
за да јаваш на апокалипса,
оружје спремаш и доволно
мрак,
од кој ти како прв ќе излезеш
пред ордата проклана до коска,
еден на оваа страна на гревот,
и еден од двајцата господари
на целиот грев.

Сијево Хирошима

На кафе кај Дил Мен

Екологијата, пак ни дојде до ак!

Прво почнаат да не тераат да ги затвориме фабриките, кои наводно загадуваат, онечистуваат и смрдат – но и газот им смрди, па си го носат со нив. После тоа почнаат да не тераат да се чистиме од корупција. Но и сенс: па зошто човек да се труди да станува пулитичар? На крајот ќе не чистат од оружје... џубреции ниедни...

Дефинитивно, екологијата ни дојде до ак и ни ги нарушува прекрасните обичаи и ни го загрозува идентитетот.

Каде се чуло и видело народот да нема оружје? И што треба сега? За секоја ситница да ја викаме полицијата? Да ги направиме дилерите земјоделци? Навистина оваа држава не води сметка за никого. Ајде што ги затворија фабриките, ајде што ја украдоа државата, но знаат ли тие колку многу е успешен овој сектор, колку многу луѓе работат и семејствата ги хранат од овој бизнис. А како и тие самите политичари ќе градат куки? Да не не им е јасно на овие новиве дека оружјето куки разградува, но и гради. Еве на пример мојата и онаа големана наводно најголема.

Но проблемот е уште посериозен.

Прво! Ако го решиме проблемот со оружјето, ќе треба да бараме други проблеми за решавање за нашите политичари. А што тие би решавале? Би требало да се зафатат со економијата. Што знаат тие од економија? Би направиле такви глупости, што нема да можеме никогаш да ги решиме.

Второ! Секојдневната вообичаена употреба на оружјето. Како ќе можеме да фатиме девојки без оружје? Да дозволиме да не одбиваат? Се знае дека оружјето е културна работа и наместо да ја тепаш за да ти биде девојка, убаво ќе и нанишаниш во главата и готово, таа одма ќе се согласи.

Како да ги регулираш имотно-правните работи со комшиите? Да се караш како некое “женче”, или да одиш по судови па да ја развиваш корупцијата? Нека дојдат тие еколози, па нека ми го решат спорот со прозорецот на комшијата што гледа во мојот двор – без оружје. Наместо илјадници евра по судови и адвокати, јас само го свртев митролезот кон прозорецот и нема проблеми (комшијата има минофрлач и не може да ме гаѓа од таа близина, а од далеку не смее оти слабо нишани, па може да си ја погоди сопствената кука). Еден



Балканска чорба

мој учен пријател рече дека нема соломонско без макијавелистичко решение. Не знам од која партија се овие двајца, но алал да им е.

Трето! Како ќе се забавува денешната младина? Да оди на интернет кафиќи? Да се попедеруваат и пијанат таму и да разговараат со девојки? Е, ти да ја пуштиш сестра ти таму, јас мојата – нема.

Јас сум доста современ човек, но сепак за младината мора да се води грижа. Не велам дека одма мора да ги учиме како се прават неколни машини, па за секој кец да го дигаат учителот во воздух. Можеме со полесни содржини од општо образование (ползене во кал, прескокање огин, мразене на соседите, силување девојки и сл) и по малку специјализирано (ползене низ минско поле, психолошка војна..).

И сега сакаат да носат закон за оружје: а ма мија африко централе. Тие немаат мозок и не знаат кога е доста, кога им се пикаат на странците за десет, дваесет милиони. Да им дадам педесет за да не заебаваат!

Четврто: Вработувањето!

Јас знам што е работата и тоа е исто како со дрогата: не можат да ја опорезат и заради тоа им е жал. Лицемери невидени... Тие легално продаваат еден калаш за 800 евра, а јас за двеста. Тие муницијата ја даваат по 2 долари по парче, а кај мене за тие пари ќе ви дадам 4 и пропаганден материјал, ако купиш над 10.000 парчиња (даваме за пропаганда налепници за дупки од куршуми за погодени в'гради – за да не тишат). Ете тоа е: државата е слаб стопанственик и ни љубомори за нашиот бизнис.

Бизнисот е универзален, но тие се прават дека тоа не го знаат. Ломнани, во најжестоките борби пријателите од спротивната страна ми даваа зольи по седамсто марки од парче, а од фабрика ми бараа по 2000. Заради тоа пропаѓа државата – од неконкурентност, а за тоа се криви политичарите, тоа сите го знаат.

Еве на пример ломнани. Јас човечки набавив се. Буквално се! Имаше и од пиле млеко. Но како да послуваш со превртливци? Ќе ти се јават, ќе те прашаат... абе газда имаш некој стингер? Стингер? Море ако сакаш и патриот. "Не газда, јас сум си доволно патриот, сакам стингер за овие хеликоптериве", по цела ноќ надлетуваат и пукаат во ридот, па децата не можат да ми спијат. И јас како будала набавив десет (знаете, во дуќан мора се да има за да не ги губиш муштериите). Кога после некое време велат: "не смее да се пука на хеликоптерите", тие биле за пропаганда. Ајде будала политика! Тие ни ги заебаја сите ридови пукајќи наслепо и ја нарушија екологијата, а ти не смееш да пушаш на нив.

После тоа ми се јавува еден од "званичните" и вели дали имам хеликоптери од најевтините, со сметка како за најскапите. Па разбира се!

Досега секогаш така сме правеле, а пак јас после тоа ќе му ја платам градежната фирма за куќа, викендичка, па нека е голема и два декари, па нека е и наводно – забранет дел од градот. Мислам.. почист бизнис – здравје!

После тоа ќе ти се јават и ќе ти кажат дека немаат пари оти некој министер ги потрошил за паштети.


И на крајот, како капак на се, кога имам полни магацини и ветување дека сите овие срања нема да завршат ниту за 10 години, ти вели разоружување? Гинеле деца, тешко се воспоставувало контрола, странците стискале, дрн, дрн, дрн... Лешпери, ми ронат крокодилски солзи, а до вчера се пазареа “еве ти двајца, еве ти тројца”, многу биле чувствителни... знајш она... издајник сум, али со солзи во очите, оти многу сум чувствителен... Па требало да владее правото! Кое право лешперине едни митомански? Да сакав носач на авиони да донесев можев ако сакав со такви правдобранители. Па половина од оружјето ми го донесоа тие со нивна шпедиција и банкарски гаранции дадоа, а сега ќе тераат правда. Владеенje на право ... можи ова Шведска е.

Дали е тоа добро за бизнисот?

Од една страна убаво е! Пак луѓето ќе бидат без оружје и ќе има побарувачка. Но од друга страна ќе почнат кампањи, па дрн, дрн, дрн, ќе ги одвратат муштериите, овие ќе почнат да се дружат, да прават бизниси, па утре не ќе можеш да ги натераш да се пукаат, можат да почнат и да се венчаваат меѓу себе, мислам... младост – лудост. Ќе почнат ретроградни процеси – како порано луѓето да се бодат со ножеви по пријателска наместо по етничка база, а ножот не троши муниција, а и да не се лажеме – не е културно да колеш човек со нож и сите да те видат.

Од една страна е супер што ќе поскапи оружјето, ќе има екстра профит по парче, но од друга страна ќе се намалат количините, клиентите ќе бараат ново и скапо оружје, а тоа не е ефтино ни на запад. Е тоа е проблемот! Нема да може да продаваме од ова кинеско – срање.

Навистина нема ќар од политичарите. Еве, ломнани се договоривме да донесам еден контингент бугарски гранати за тенковите, со добра цена и после тоа да ми се плати со шеќер по многу ниски цени (го поминале некако без царина). И таман ги донесов, ги зедоа и ми го дадоа шеќерот – пак шок: некој надежен увезол илјадници тони шеќер и го дава за џабе. Не заработкав од тоа ниту сто илјади марки – џабе вртев мобилни и давав мито. А и нешто чудно ми се смешкаа на граница, јас си велев дека сум им симпатичен како стален соработник што им ги полни џебовите, но тие без причина ништо не прават, па дури и не се смеат.



Јас се жалев на сето ова, но ми рекоа дека најмногу се криви овие “нови клинци” на кои не можеш да им командаш. Е тоа е вистина проблем. Порано се знаеше: ќе правиме поѓомити судир, малку мртви, сето дозирано, сето платено, нема пукање без везе, нема да ги вадиме осигурачите од тромблоните, куките што ќе се гаѓаат прво да бидат напуштени, знаете она... офанзива откако ќе се повлечат другите.. мислам... се убаво, дозирано, без непотребни жртви (не дај боже да убиеш некој син на генерал, да погодиш министер, високо воено лице, или да ти отепаат некој борец, што треба да стане пратеник). Е сега не е така. Овие клинциве никој не може да ги контролира, не разбираат од збор дека треба малку да се смират, да почекаат малку, па пак ќе договориме некој... така.. судир или не знам ти што. Но тие запнале за пари, оти бизнисот со дрогата им трпел, оружјето слабо се продавало, паѓала цената, ги бркале девојките од кафаниите. Па велат ќе “се снајдувале” со киднапирања, продавање осигурување... Ајде и тоа. Но ќе се понапијат и ќе убијат некој туѓ, ако имаат среќа. Ако немаат ќе убијат некој свој. Тоа дефинитивно не е добро, затоа што после тоа полицијата не притиска, а исто така и роднините на убиениот и потоа....

Ало? А? А, господине..... тоа со реорганизација на војската е супер нешто, само треба да добиеме список што ќе ви предложат од нато да купите.... да, да списокот е пратен и денес ќе го добијам... вие? Ма и вас ќе ви го пратат секако, можеби идната недела.... да де, нема тута суeta, вие само за вас си гледате, а јас ќе мора да направам конструкција и за нив и за вас да има... како? Не мора да им плаќам на други? А нема да правиме прво мала криза? Мислам... така досега се работеше.... почитувам, почитувам... ако вие немате проблеми, тогаш цената многу ќе се спушти... да, да! Нема борци, нема коли за новинари, селења, тоа многу поефтинува сé.... добро, добро, јас ќе ви го копирам списокот и ќе ви го пратам... Ама.... за вас нема проблеми... само пазете да не дознае министерот, знаете... таква кола не поминува толку незабележано. А да префрлимме во Швицарска како досега и за него?

ЗА ОРУЖЈЕТО ВО СЛОБОДЕН СТИЛ

Грчко – рисмски стил

Команданте, ало команданте.

Имаме проблем. Дали може некој од Скопје од парфимерија да купи некој лосион за раст на косата.
Зошто?

Овие од лисициве што ги чуваат оние сандаци со осиромашен ураниум пијат ден и ноќ, па почна да им опаѓа косата.

А што пијаат?

Мастика!

Па нели им рече дека е многу јака? Ајде ќе им купиме нешто да се мачкаат.

И Команданте... купете и некој темен лосион, од сунчањето светат некако на тиркизно, на зелено..

Слободен стил

Ало? Ти си!

Кој поставил мини на сред село?

Не знам команданте, можеби децата си играле.

Си играле со нагазни мини?

Па сите потезни вчера ги потрошија за куцкамен, чекаме неделава уште еден камион... нешто запнало на граница, некои граничари барале уште пари за да ги “поминат” како “jojo”.


Прекумерен стил

Генерале! Денес проектиравме бомба што може да убие 10 милијарди луѓе.

Будало, каде да најдам 10 милијарди луѓе?

Шармантен стил

Песна на мините: “Сакам да сум јас детелинка”



Народен стил

Човек без оружје е како риба без морокулишивајор

Убавиот топ железни врати отвора

Браш – брашта јука и после тешко му е што го нема

Зад добар топ прашина се дига

ИСКРИ НА МУДРОСТИ

(да не се користат на бензински јумии и други месета каде не е дозволен алат што искри)

Фениксот, само не бил убаво погоден, инаку немало да се дигне.

Рамбо сине оди да си играш, но немој пак некого да повредиш.

Сине Арнолд, ги изеде сите палачинки? Е навистина си терминатор.

“Сите сме легенди во сопствените глави”.

“Секој во својата глава е мал диктатор”.
“ако не е, дајте му 100 наоружани луѓе и ќе биде”

Приказна за оружјето:

Направи оружје што секоја будала може да го користи и тогаш ќе се случи да го користат само будали.

Квалификациони прашања за вработување како Советник на Дил Мен

1. Зошто кога пушкаш во толпа најмногу страдаат децата, иако се мали (тешки за гаѓање)?

- а) Оти е без татко, кој загинал
- б) Оти мајка му полудела кога ја силувале
- в) Не знаат да залегнат

2. Дали треба да се гаѓа баба во нога?



- а) Да, затоа што има ресума во ногата
- б) Не, затоа што ќе се мачи
- в) Не затоа што го реметиш јавниот ред и мир
- г) Да, затоа што бабите ги расипуваат децата

3. Која старост на децата е најдобра за да се учат да користат бомба?

- а) 3 години, заради тоа што полесно се собираат од сидовите
- б) 5 години, затоа што не се сомнителни на полицијата
- в) 6 години, затоа што не се на школо и нема да губат од наставата поради смрт
- г) Покасно од 15 години, за да добие семејството одштета

4. Ако тројца браќа одат низ минско поле и помеѓу себе се раздалечени 10 метри, а во земјата се закопани помали мини од 70 грама тротил, колку оброци треба да подготви мајка им за вечерта?

- а) зависи дали и татко им се шета по мински полиња
- б) зависи дали сестра им е мажена
- в) 2 оброци
- г) 3 оброци
- д) 4 оброци
- ѓ) зависи дали некој од нив болува од поделена личност (шизос)
- е) Зависи дали мината го поддржува расцепот



Најди ги разликиште

5. Колку пластични кеси за трупови треба да се дадат “гратис” со два камиони калашњикови?

- а) 100
- б) 200
- в) Зависи кој го вози камионот
- г) Зависи дали борците имаат вреќи за спиење

6. Со каков вид оружје најдобро се гага седиште на политичка партија?

- а) зольја
- б) оса
- в) пчела
- г) мајски бумбар

7. Како да станеш милионер?

- а) да опљачкаш банка
- б) да киднапираш син на политичар
- в) да се пријавиш за квиз
- г) да станеш корумпиран политичар
- д) да увезуваш шеќер
- ѓ) да дилаш паштети

Група "Хирошима"

Мисија на Хирошима е: "жестоко и не секогаш културно" жигосување на негативната селекција во Македонија и сите форми на организирано криминално и социопатолошко делување на политиката и сите околу неа. Специјална целна група на Хирошимсци е власта, па која и да е и која и да биде. Хирошима делува потполно целно ориентирано и секој субјект на наш интерес ќе биде именуван.

Хирошима се води од сознанието дека македонската интелигенција е во кома, уметничкиот и интелектуалниот производ е елитен и насочен кон власта, а сите лостови на демократијата се заглибени во калта на непотизмот и платеништвото.

Заради тоа, визија на хирошимци е да им го расипува денот на политичарите и десижнмејкерите.


Истовремено, хирошимци се надеваат дека ќе помогнат во поправањето на катастрофалниот фисхбојл на невладиниот живот кај нас (стерилност на идеи, несоработка, некористење е-маил, "сервилна сериозност", неимплементирање финансиирани проекти...)

Идни активности:

- Изградба на заобиколен пат Влада - Бардовци
- "Бувљак" на новинари
- Изработка биста на Андов од ефтини материјали
- Спомен Фонтана на шеќерни министри
- Тренинзи за тепање деца (инструктор - Новковски)
- Циклус народни приказни: Shampitenstrasse - Подвизите на Љубе

Визија за 5 години:

- Стево Хирошима да стане академик
- Лавовите да си бидат во кафези
- Да обезбедиме пластиична операција за идниот премиер, за да го смали големото уво
- Воjo Михајловски да го примиме како шофер во Хирошима
- Да добијеме понуда од Јапонскиот Цар да станеме Јапанци
- НВО - ите во Македонија да не бидат "зелени"




СУДИЧКА

Сленг речник на Хирошимци
Том III
Заборавени изрази и зборови

ЗБОР	ЗНАЧИ	ПРОДЛАБОЧЕНА АНАЛИЗА
Љубезност	“Занесување на ...” 1% население мисли дека е тоа начин на домашно воспитување, правилна состојба на духот и слични глупости	Вид психолошка слабост и редка болест, која медицината успешно ја искоренува. Оваа состојба се карактеризира со почитување на личноста на други лица, иако ништо не ти дале и хиерархиски не зависиш од нив. Во секојдневната психологија прави збрка и тешко се разликува од прифатените форми на социјално – валидно однесување: лигушење, подметнување, “ложење”, исмевање...
Сочувство	Начин на разговарање, кога треба да го “доотепаш“ некој што веќе “оди надолу”	Вид на социјална мимикрија, која има за цел да не му помогнеш на некого, а да не ти замери. Фантастично добра техника за легнување женски, добивање грантови, дознавање податоци, кои подоцна ќе ги искористиш против овој кој “пукнал” па искрено кажува што мисли. Има појави на покажување чувства на жал, желба за помош, одрекување од некои пари за да ги земе некој несреќен лигуш. Оваа социјална патологија успешно се лечи со упорна работа на самобогатење и со повторување на туѓи мисли.
Соработка	Интеракција помеѓу актерите во една зделка.	Партнерски проект, во кој настојуваш парите да дојдат на твоја сметка, а потоа да се скараши со партнерот, кој си го искористил само да ти удри печат на апликацијата. Социо – патогена појава на безразложна интеракција во име на апстрактни цели: демократија, помош на гладни и бедни, унесреќени, помош на трети лица, во што ти немаш корист. Треба да се припреми закон против ваков вид соработка.

Соживот	Појава, која мислевме дека е искоренета. Политиката успешно работи на тоа, но има нови тенденции, во кои припадници на различни народи сакаат да живеат нормално. Опасна појава кај нас!	Елемент на непредвидливото однесување на стничките и конфесионални групи. Појавата се состои во покажување добро и пријателско однесување кон припадник на ДРУГИТЕ. Не се знае точно од што е предизвикана оваа негативна појава, но се мисли дека HBO – ите имаат некаква улога во тоа. Дури се знае дека се имплементирани неколку такви грантови. Ова е голема срамота за невладиниот живот, кој со ова ја нервира власта.
Толеранција	Појава на непретепување на припадник на друг народ, кој залутал низ твоето мало	Полицијата истражува како тоа се случува без присуство на контингент полиција, а психолозите истражуваат на кој начин се запираат оправданите и природни пориви на претепување на ДРУГИТЕ. Се мисли дека ова мора да е од некои хемиски супстанции, кои ги пушта некоја неидентификувана сила. Во секој случај ова мора да се спречи.
Петта колона	Нов вид автопатишта со пет колони во еден правец.	Израз, кој беше подзaborавен, а во промет го внесе К. В. – дежурен “независен”, “професионален” сообраќаен изженер, вработен во фирмата “ЉЬ & ОЛОШ” (Љ, Љ. & Останати Лиферувачи на Озбilen Шунд). Тој со право жестоко ја критикувач петтата колона како небезбедна за спорите автомобили и се залагаше да се возиме во националистички кочии, за да се дојде до идеалот: национални кочини. Така, тој предложи по петтата колона да се возат само странски коли и оние, кои за нив работат. За тоа да се постигне тој почна да станува издајник и го издаде списанието “Млад сообраќаец”, кое се занимава со научна фантастика и нафтоворди.
Каузалност	Причинско последична врска – термит од логиката	Ново – стар вид на мито, односно порез, односно такса, односно рента, односно рекет за одржување на каузалноста – нагалено наречена Кауза. Каузата е идеален начин на финансирање на изградбата на социјални станови за заслужни каузалци, купување скапи коли и понешто оружје за одржување на каузата. Постојат два вида каузи и тоа “Солунска” и “Призренска” и една без друга не можат. Каузалците се познаваат по крокодилските солзи за каузата.



ЗА АГТИС

Контакт адреса:

Асоцијација за граѓанска толеранција и соработка (АГТИС) – Прилеп
ул.”Пиринска”-62
7500 Прилеп

Контакт телефон/факс:

048 / 432-432
428-499

070 / 623-039
513-762
586-378
602-755

Контакт е-пошта:

agtis@mail.com.mk
agtis@mt.net.mk
agtis_prilep@yahoo.com

Интернет:

www.agtis.org.mk
www.roleplay.net.mk
www.postscriptum.com.mk
www.pitaodizbori.com.mk
www.berzanaglasaci.com.mk
www.wws.org.mk